

PM MKB

وزیر اعظم نریندرمودی اج سویر 11 بجے مُلک تے بیرون ملک رہن آلا لوکاں سنگ من کی بات ریڈیو پروگرام غے ذریعے اپنا خیالات سانجھا کریں گا۔ ماہانہ ریڈیو پروگرام غی یاه 132 وین قسط وے گی۔ یوہ پروگرام آکاشوانی تے دور درشن غا تمام چینلاں ور نشروے گو۔ "من کی بات" پروگرام اے آئی آر نیوز ویب سائٹ تے نیوز آن آنر مو بائل ایپ ور وی دستیاب وے گو۔ اسے طرح یوہ پروگرام اے آئی آر نیوز، ڈی ڈی نیوز، وزیر اعظم غا دفتر تے اطلاعات و نشریات وزارت غا یوٹیوب چینلاں ور وی براہ راست چلے گو۔ آکاشوانی اس پروگرام غی بندی نشر تیں فوراً بعد اس غو علاقانی زبانان ماہہ ترجمو نشر کرے گو۔

LG Award

لیفٹنٹ گورنر منوج سنہا نے کاروباریاں تے کامیابی حاصل کرن آلاں ناہہ کہیو بے جے وین ایجاد اور لچک غے ذریعے جموں کشمیر غی معیشت مضبوط کریں۔ کل جموں ماہہ "بگ امپیکٹ ایوارڈز 2026" ماہہ بولتاں واں لیفٹنٹ گورنر نے مشکلات غو سامنو کرن اور منڈی غا بابده غا سلسلہ ماہہ جموں کشمیر غا کاروباریاں غی لچک غی تعریف کی۔ انہاں نے کہیو جے وزیر اعظم نریندرمودی غی قیادت اصلاح کاراں نے بھارت ناہہ اک عالمی ایجادی طاقت غے طور ور وجود ماہہ آن واسطے مدد کی بے۔ انہاں نے زور پایو جے اصل کاروبار بحران ناہہ موقعان ماہہ تبدیل کرے لیفٹنٹ گورنر نے صلاح دتی بے جے جموں کشمیر غی معیشت ماہہ بڑا کردار واسطے عزت دین غی خاطر کسان طبقہ ناہہ وی "بگ امپیکٹ ایوارڈز" غا اگلا شمارہ ماہہ شامل کیو جائے۔

Assembly Bills

جموں کشمیر قانون ساز اسمبلی نے کل 3 کلیدی بل پاس کیا ہیں، یہ بل وزیر اعلیٰ غی طرفوں متعارف کرایا گیا تھا، جنہاں ناہہ زبانی ووٹاں غی مدد نال پاس کر دتو گیو۔ یہ بل لوہکا جرمان ناہہ جرم غی فہرست تیں باہر کڈن، کوڑھ غی بیماری تیں متاثر افراد غے خلاف فرقو فرقی ختم کرن تے سول عدالتی نظام مضبوط کرن ور مرکوز ہیں۔

Speaker NeVA

سپیکر عبدالرحیم راتھر نے کل اسمبلی کمپلیکس ماہہ اک اعلیٰ سطحی اپیکس کمیٹی غی میٹنگ غی صدارت کی، جس غو مقصد جموں کشمیر ماہہ نیشنل ای ویدھان ایپلیکیشن پروجیکٹ غی پیش رفت غو جائزو لینو تھو۔ میٹنگ ماہہ کنیں قانون سازاں تے سینئر عہدیداراں نے شرکت کی۔ اس موقع ور سپیکر نے اسمبلی غی کاروائی، کاغذ غے بغیر یقینی بنان واسطے پروجیکٹ غی ویلے سر تعمیل ور زور پایو۔ انہاں نے عہدیداراں ناہہ ہدایت کی جے جموں تے سرینگر کمپلیکس واسطے سازو سامان غا حصول ماہہ تیزی آئی جائے۔

Jammu Marathon

مسلسل بارش غے باوجود ہزاراں افراد نے جموں غی پہلی بین القوامی میراتھن دوڑ مانہہ حصولیو۔ یاه میر اتھن دوڑ محکمہ سیاحت غی طرفوں منعقد کی گئی ، جس غو مقصد نوجواناں نانہہ نشیلی دوائیاں تیں آزاد طرز زندگی نانہہ بابدو دینو ہے۔ وزیر اعلیٰ عمر عبداللہ نے وی 21 کلو میٹر غی اس دوڑ مانہہ شامل ہیں۔ جہیڑی ایم اے سٹیڈیم تیں شروع ہوئی۔ اس میراتھن مانہہ کھلاڑیاں غے نال نال پالی ووڈ شخصیات وی شامل ہیں اس دوڑ نانہہ 3 زمران مانہہ تقسیم کیو گیو تھو، جن مانہہ 21 کلو میٹر، 10 کلو میٹر تے 5 کلو میٹر غی دوڑ شامل ہیں۔ اس موقع ور جتن آلاں مانہہ کل 1 عشاریہ 33 کروڑ روپیاں غا انعام بندیا جا رہیا ہیں۔

Reasi Property attached

جموں کشمیر پولیس نے ضلع ریاسی غی مہور سب ڈویزن مانہہ دہشت گردی نال تعلق رکھن آلا شخص غی غیر منقولہ جائیداد منسلک کی ہے۔ یاه جائیداد 3 مرلہ زمین ہے، جہیڑی محمد قاسم غی دسی گئی ہے ، جہیڑو پاکستانی بنیاد آلی تنظیم لشکر طیبہ نال جڑیو دسیو گیو ہے۔ عہدیداراں نے کہیو ہے جے یاه کاروائی غیر قانونی سرگرمیاں غی روک تھام واسطے قانونی و اے پی اے غے تحت کی گئی ہے ، جس غو مقصد دہشت غو ماحول ختم کرنو ہے۔ قابل ذکر ہے جے قاسم غو ناں ماہور پولیس تھانہ مانہہ درج ایکن معاملہ مانہہ شامل ہے تے اس سلسلہ مانہہ پولیس تے محکمہ مال غی سانجھی ٹیم نے گران آپر انگرالا مانہہ یاه جائیداد منسلک کی ہے۔ عہدیداراں نے امن سلامتی تے ملک غی خود مختاری نانہہ نقصان پجان آلا افراد غے خلاف سخت کاروائی غی گل ڈبرائی ہے۔

Weather

محکمہ موسمیات نے جموں کشمیر مانہہ اج گرج چمک غے نال نال عین غی پیشنگونی کی ہے۔ اس سلسلہ مانہہ اچیرا علاقان مانہہ درمیانہ درجہ غی برفباری تے سخت گردآلود ہوا چل سکے۔ کسانان نانہہ صلاح دتی گئی ہے جے ویں زمینداری نال جڑی تمام سرگرمیاں روک لیں، اسے طرح مسافراں نانہہ کہیو گیو ہے جے ویں ٹریفک قاعداں ور عمل کریں۔ لوکاں نانہہ خبردار کیو گیو ہے ویں گھراں غے اندر رہیں اور ضروری احتیاط برتیں۔